

21636- رسول اکرم صلی اللہ علیہ وسلم نے ہمیں قیامت کا وقت کیوں نہیں بتایا

سوال

نبی مکرم صلی اللہ علیہ وسلم نے ہمیں قیامت آنے کا وقت کیوں نہیں بتایا؟

پسندیدہ جواب

اول :

نبی صلی اللہ علیہ وسلم نے ہمیں قیامت قائم ہونے کا وقت اس لیے نہیں بتایا کہ اس کا انہیں خود علم نہیں تھا، اس کے دلائل سوال نمبر (32627) کے جواب میں گزر چکے ہیں آپ اس کا مطالعہ کر لیں۔

دوم :

اگر یہ کہا جائے کہ اللہ تعالیٰ نے ہمیں قیامت قائم ہونے کے وقت کا کیوں نہیں بتایا؟

اس کا مختصر طور پر جواب یہ ہے کہ حکمت کا تقاضا یہی تھا کہ اسے مخلوق سے چھپا کر رکھا جائے اور انہیں نہ بتایا جائے۔

اس کی تفصیل اور بیان کچھ اس طرح ہے :

نبی مکرم صلی اللہ علیہ وسلم کو اس لیے مبعوث کیا گیا کہ جو اللہ تعالیٰ اور ان کی اطاعت کرے اسے جنت کی خوشخبری دیں اور جو نافرمانی کرے اسے آگ سے ڈرائیں، اور قیامت کی ہولناکی اور جہنم کی سختی سے لوگوں کو آگاہ کریں اور اس سے ڈرائیں، اس چیز کا فائدہ تو اسی وقت پورا ہو سکتا ہے جب اس کے وقت میں ابھام ہو اور لوگوں کو اس کا علم نہ ہو۔

تاکہ ہر زمانے اور دور کے لوگ قیامت کے آنے سے ڈرتے رہیں، لیکن قیامت کے وقت کا لوگوں کو بتادینا اور اس کی تاریخ کی تحدید کرنا اس فائدے کے منافی ہے، بلکہ اس میں اور بھی کئی قسم کے مفاسد ہیں۔

اگر نبی صلی اللہ علیہ وسلم لوگوں کو یہ فرمادیتے کہ مثلاً : قیامت آج سے ایک ہزار برس بعد قائم ہو جائے گی تو آپ کذاب قسم کے لوگوں کو دیکھتے کہ وہ اس خبر کا استہزاء کرتے اور مذاق اڑاتے، اور اس کی تمکذیب میں الحاح و اصرار کرتے، اور شک کرنے والوں کا شک اور زیادہ ہو جاتا۔

اس لیے حکمت بالغہ اسی میں تھی کہ قیامت کے وقت کو لوگوں سے مبہم ہی رکھا جائے، جس طرح کہ اللہ تعالیٰ نے ہر انسان کی خاص قیامت جو کہ اس کی موت ہے کا وقت بھی پوشیدہ رکھا ہے۔

علامہ آلوسی رحمہ اللہ تعالیٰ کہتے ہیں :

اللہ تعالیٰ نے قیامت کے معاملے کو تشریعی حکمت کے تقاضے پر مخفی رکھا ہے کیونکہ حکمت تشریعی اس کی متقاضی تھی، اور ایسا کرنا اطاعت کے لیے زیادہ مناسب اور معصیت سے روکنے کے لیے زیادہ کارگر ہے، جس طرح کہ اللہ تعالیٰ نے انسان کی موت کا وقت بھی اس سے مخفی رکھا ہے۔۔۔

قرآن مجید کی آیات اس پر دلالت کرتی ہیں کہ نبی مکرم صلی اللہ علیہ وسلم کو بھی قیامت کے وقت کا علم نہیں تھا، جی ہاں اتنا تو ہے کہ نبی صلی اللہ علیہ وسلم کو یہ علم ہے تھا کہ قیامت اجمالی طور پر قریب ہے، اور نبی صلی اللہ علیہ وسلم نے اس کے بارہ میں بتایا بھی ہے۔ اھ

لہذا مومنوں پر واجب ہے کہ وہ اس دن سے ڈریں، اور انہیں چاہیے کہ اس خوف کی بنا پر وہ اپنے اعمال میں اللہ تعالیٰ کے مراقبہ کا خیال رکھیں اور ڈریں کہ واللہ تعالیٰ ان کے اعمال کا مراقبہ فرما رہا ہے، انہیں چاہیے کہ وہ اعمال میں حق کا التزام کریں اور خیر و بھلائی والے کام کریں، اور اس کے ساتھ ساتھ شر اور برائی کے کاموں سے اجتناب کریں، اور قیامت کے معاملے کو نزاع اور جدال کا باعث نہ بنائیں اور اس میں قیل وقال سے کام لیں۔ اھ دیکھیں تفسیر المنار۔

اللہ تعالیٰ کی اپنے بندوں پر رحمت و فضل ہے کہ اس نے کچھ ایسی نشانیاں اور علامات مقرر کر دی ہیں جو قرب قیامت پر دلالت کرتی ہیں تاکہ وہ اس وجہ سے اعمال صالحہ میں جلدی کریں اور اللہ تعالیٰ کا تقویٰ اختیار کرتے ہوئے اس کے حرام کردہ کاموں سے اجتناب کریں، نیز جب بھی وہ قیامت کی نشانیاں میں سے کوئی نشانی دیکھیں تو ان کا خوف اور ڈر اور زیادہ ہو جائے اور اس کی ہولناکی سے بچنے کے لیے وہ اعمال صالحہ کریں جس کی بنا پر ان کا یقین زیادہ ہو اور ایمان پختہ اور مضبوط ہو تو وہ زیادہ سے زیادہ سے اعمال صالحہ کرنے لگیں۔

اللہ سبحانہ و تعالیٰ کا فرمان ہے :

﴿تَوَكَّلْ عَلَى اللَّهِ فَإِنْ رَأَيْتَ أَنَّ اسَ كَ لَا يَفْعَلُ مَا وَعَدَ فَقُلْ سَوَافٍ مَا وَعَدَ اللَّهُ لِقَوْمٍ كَذَبُوا الْوَعْدَ﴾ (محمد (18))۔

اس پر صحیح مسلم کی مندرجہ ذیل روایت بھی دلالت کرتی ہے :

نبی صلی اللہ علیہ وسلم نے فرمایا :

(چھ چیزوں سے قبل اعمال صالحہ میں جلدی کرلو : مغرب کی جانب سے سورج کے طلوع ہونے سے قبل، یا دھوئیں سے قبل، یا دجال آنے سے قبل، یا دابۃ الارض نکلنے سے قبل، تم میں سے ایک سے ساتھ خصوصی چیز کی آمد سے قبل، یا پھر عمومی امر کے نازل ہونے سے قبل) صحیح مسلم حدیث نمبر (2947)۔

یعنی قیامت کی آنے کی چھ نشانوں کے آنے سے قبل اعمال صالحہ میں جلدی کرلو کہ اس کے وقوع کے بعد اعمال کا کوئی اعتبار نہیں اور نہ ہی وہ قبول ہوں گے۔

نبی صلی اللہ علیہ وسلم کا فرمان (او خاصۃ احکم) اور ایک روایت میں تصغیر کے ساتھ یعنی (خویشۃ احکم) کے ساتھ ہے۔

اس کا معنی یہ ہے کہ جو انسان کے اپنے ساتھ خاص ہے کسی اور کے ساتھ نہیں، اس سے مراد انسان کی اپنی موت ہے جو اس سے ساتھ ہی خاص ہے اور اگر وہ اس کے آنے سے قبل اعمال نہ کرے تو اسے اعمال کرنے سے روک دیتی ہے، اور (امر العامتہ) سے مراد قیامت ہے۔

قاضی رحمہ اللہ تعالیٰ کہتے ہیں :

نبی صلی اللہ علیہ وسلم نے انہیں حکم دیا ہے کہ ان چھ نشانوں کے آنے سے قبل اعمال میں جلدی کر لیں کیونکہ جب یہ نشانیاں ظاہر ہوں گی تو لوگوں میں دھشت پھیل جائے گی اور وہ اعمال نہیں کر سکیں گے یا پھر توبہ کا دروازہ ہی بند کر دیا جائے گا، اور اعمال ہی قبول نہیں ہوں گے۔

علائی رحمہ اللہ تعالیٰ کہتے ہیں :

ان احادیث کا مقصد یہ ہے کہ اعمال صالحہ کرنے پر ابھارا جائے تاکہ موت اور آفات آنے سے قبل والے وقت کو موقع غنیمت جانتے ہوئے اعمال صالحہ کر لیے جائیں۔

ہم اللہ تعالیٰ سے دعا گو ہیں کہ وہ ہمیں توفیق عطا فرمائے کہ ہم وقت کو غنیمت جانتے ہوئے اسے اطاعت و فرمانبرداری میں صرف کریں۔

واللہ اعلم۔